

பிரஸார் பாரதி

அகில இந்திய வானொலி, சென்னை - 4

04 04 2026

SATURDAY

6.30 PM

மாநிலச் செய்திகள்

தலைப்புச் செய்திகள்

1. தமிழக சட்டப்பேரவைத் தேர்தலில், இதுவரை 2 ஆயிரத்து 496 வேட்புமனுக்கள் பெறப்பட்டுள்ளதாக தேர்தல் ஆணையம் தெரிவித்துள்ளது.
2. மகளிருக்கு அதிகாரம் அளிப்பதற்கான திட்டங்களுக்கு முன்னுரிமை அளிக்கப்படுவதாக பிஜேபி-யின் மூத்த தலைவரும், பிரதமருமான திரு நரேந்திர மோடி கூறியுள்ளார்.
3. மத்திய பட்ஜெட்டில் தமிழகத்திற்கு எந்த திட்டங்களும் அறிவிக்கப்படவில்லை என்று திமுக இளைஞரணித் தலைவர் திரு உதயநிதி ஸ்டாலின் தெரிவித்துள்ளார்.
4. நாட்டிலேயே கடன் வாங்கியதில் முதன்மை மாநிலமாக தமிழகம் உள்ளதாக அஇஅதிமுக பொதுச்செயலாளர் திரு எடப்பாடி பழனிசாமி குறை கூறியுள்ளார்.
5. Menorca சேலஞ்சர் டென்னிஸ் போட்டியில், இந்தியாவின் Poonacha இணையும், Siddhant Banthia இணையும் இறுதிச்சுற்றுக்கு முன்னேறியுள்ளன.

---- இனி விரிவான செய்திகள் ----

<<<<<>>>>>

தமிழகத்தில் வரும் 23-ஆம் தேதி நடைபெறவுள்ள சட்டப்பேரவைத் தேர்தலுக்கான வேட்புமனு தாக்கல் செய்ய வரும் திங்கட்கிழமை கடைசிநாளாகும்.

இதுவரை 2 ஆயிரத்து 496 வேட்புமனுக்கள் பெறப்பட்டுள்ளதாக தேர்தல் ஆணையம் தெரிவித்துள்ளது.

இதில் ஆண்கள் ஆயிரத்து தொள்ளாயிரத்து 58 பேரும், பெண்கள் 537 பேரும், மூன்றாம் பாலினத்தவர் ஒருவரும் வேட்புமனு தாக்கல் செய்துள்ளனர்.

அதிகபட்சமாக கரூரில் இதுவரை 79 பேர் வேட்புமனு தாக்கல் செய்துள்ளனர்.

வேட்புமனுக்கள் மீதான பரிசீலனை வரும் 7-ஆம் தேதி நடைபெறும்.

வேட்புமனுக்களை திரும்பப்பெற வரும் 9-ஆம் தேதி கடைசி நாளாகும்.

<<<<<>>>>>

மகளிருக்கு அதிகாரம் அளிப்பதற்கான திட்டங்களுக்கு முன்னுரிமை அளிக்கப்படுவதாக பிஜேபி-யின் மூத்த தலைவரும், பிரதமருமான திரு நரேந்திர மோடி தெரிவித்துள்ளார்.

கேரளம் மாநிலம் திருவல்லாவில், தேர்தல் பிரச்சாரக் கூட்டத்தில் உரையாற்றிய அவர், மத்திய அரசின் திட்டங்கள் மூலம் மகளிர் பயன்பெற்று வருவதாக கூறினார்.

கேரளம் மாநிலத்தில் மக்கள் தேசிய ஜனநாயக கூட்டணியின் மீது நம்பிக்கை வைத்துள்ளதாக திரு நரேந்திர மோடி தெரிவித்தார்.

<<<<<>>>>>

தமிழகத்தின் வளர்ச்சிக்கு தேசிய ஜனநாயக கூட்டணி அரசுதான் தேவை என்று பிஜேபி மூத்த தலைவரும், மத்திய இணையமைச்சருமான டாக்டர் எல். முருகன் தெரிவித்துள்ளார்.

கோவையில் செய்தியாளர்களிடம் பேசிய அவர், கடந்த ஐந்தாண்டுகளில் மத்திய அரசுடன் திமுக அரசு இணைந்து செயல்படாததால், தமிழகத்தின் வளர்ச்சி பாதிக்கப்பட்டுள்ளதாக கூறினார்.

மக்கள் விரும்பும் வளர்ச்சியை தேசிய ஜனநாயக கூட்டணி அரசுதான் அளிக்க முடியும் என்று அவர் தெரிவித்தார்.

<<<<<>>>>>

நாட்டிலேயே கடன் வாங்கியதில் முதன்மை மாநிலமாக தமிழகம் உள்ளது என்று அஇஅதிமுக பொதுச்செயலாளர் திரு எடப்பாடி பழனிசாமி குறை கூறியுள்ளார்.

திருவண்ணாமலை மாவட்டம் ஆரணியில் இன்று பிரச்சாரம் மேற்கொண்ட அவர், ஊழல், போதைப்பொருள் புழக்கம் உள்ளிட்டவையே திமுக அரசின் சாதனையாக உள்ளது என்று குற்றம் சாட்டினார்.

திமுக ஆட்சியில் கட்டப்பட்ட பாலங்கள் தரமற்றவையாக உள்ளது என்று அவர் தெரிவித்தார்.

<<<<<>>>>>

மத்திய பட்ஜெட்டில் தமிழகத்திற்கு எந்த திட்டங்களும் அறிவிக்கப்படவில்லை என்று திமுக-வின் இளைஞரணித் தலைவர் திரு உதயநிதி ஸ்டாலின் தெரிவித்துள்ளார்.

ராமநாதபுரம் மாவட்டம் முதுகுளத்தூரில் திமுக வேட்பாளரை  
ஆதரித்து இன்று பிரச்சாரம் மேற்கொண்டார்.

அப்போது, திமுக அரசின் சாதனைகளை எடுத்துரைத்து அவர்  
வாக்கு சேகரித்தார்.

<<<<<>>>>>

கடந்த நிதியாண்டில் பயணியர் மற்றும் சரக்கு போக்குவரத்தில்  
தெற்கு ரயில்வே சிறப்பாக செயல்பட்டுள்ளதாக ரயில்வே  
தெரிவித்துள்ளது.

இதுதொடர்பாக, தெற்கு ரயில்வே வெளியிட்டுள்ள  
செய்திக்குறிப்பில், பயணியர் போக்குவரத்தில் நான்கு புள்ளி ஒன்பது  
சதவீதம் வளர்ச்சியடைந்து, 76 கோடியே 76 லட்சம் பேர் பயணம்  
மேற்கொண்டதாக கூறியுள்ளது.

இதன்மூலம், தெற்கு ரயில்வேக்கு 8 ஆயிரத்து 269 கோடி  
ரூபாய் வருவாய் கிடைத்துள்ளதாக தெரிவிக்கப்பட்டுள்ளது.

சென்ற நிதியாண்டில் 42 மில்லியன் டன் சரக்குகளை  
கையாண்டு, 3 ஆயிரத்து 841 கோடி ரூபாய் வருவாய்  
ஈட்டப்பட்டதாக தெற்கு ரயில்வே கூறியுள்ளது.

<<<<<>>>>>

மதுரை, திருப்பரங்குன்றம் சுப்பிரமணிய சுவாமி திருக்கோவிலில் முருகப்பெருமான், தெய்வானை திருக்கல்யாண வைபவம் இன்று கோலாகலமாக நடைபெற்றது.

இதில் ஆயிரக்கணக்கான பக்தர்கள் கலந்துகொண்டதாக எமது செய்தியாளர் தெரிவிக்கிறார்.

(Voice Byte — ரகுராஜா - 48 Sec. )

<<<<<>>>>>

தமிழகத்தின் ஓரிரு இடங்களில் லேசானது முதல் மிதமான மழை பெய்யக்கூடும் என்று வானிலை ஆய்வு மையத்தின் தென்மண்டல இயக்குநர் டாக்டர் வி ஆர் துரை தெரிவித்துள்ளார்.

இன்று எமது செய்தியாளரிடம் பேசுகையில் அவர் இவ்வாறு கூறினார்.

(Voice Byte — வி ஆர் துரை 36 Sec. )

<<<<<>>>>>

தருமபுரி மாவட்டத்தில் கோடை வெயில் வாட்டி வந்த நிலையில், இன்று பிற்பகல் மாவட்டத்தின் ஒரு சில பகுதிகளில் இடியுடன் கூடிய கனமழை பெய்தது.

வேலூர் மாவட்டத்தில் இன்று பெய்த மழை, கோடை வெயிலை தணித்து மக்களுக்கு மகிழ்ச்சி அளித்ததாக எமது செய்தியாளர் தெரிவிக்கிறார்.

(Voice Byte — மோகன் — 45 Sec.)

<<<<<>>>>>

மாவட்டச் செய்திகள்

காஞ்சிபுரம் மாவட்டத்தில் தேர்தல் செலவினம் தொடர்பான அமலாக்க முகமைகளுக்கான ஆய்வுக் கூட்டம் தேர்தல் சிறப்பு பார்வையாளர் திரு பிரதாப் சிங் தலைமையில் இன்று நடைபெற்றது. இதில் ஸ்ரீபெரும்புத்தூர் பொது பார்வையாளர் திரு பிரதாப் சந்திரஹூடா, உத்திரமேரூர் பொது பார்வையாளர் திரு விஷால் சாகர், மாவட்ட தேர்தல் அலுவலரும், ஆட்சியருமான திருமதி சினேகா உள்ளிட்டோர் கலந்துகொண்டனர்.

-----

தமிழக சட்டப்பேரவைத் தேர்தலை முன்னிட்டு, தூத்துக்குடி மாவட்டத்தில் வாக்குப்பதிவு பணியில் ஈடுபட உள்ள அலுவலர்களுக்கு இரண்டாம் கட்டப் பயிற்சி இன்று நடைபெற்றது.

தூத்துக்குடி மாவட்ட தேர்தல் அலுவலரும், ஆட்சியருமான திரு விஷ்ணுமகாஜன் தேர்தல் பணியில் ஈடுபட உள்ள அலுவலர்களுக்கு அறிவுரைகளை வழங்கினார்.

-----

நாமக்கல் மாவட்டம் ராசிபுரம் உழவர் சந்தையில் மாவட்ட தேர்தல் அலுவலரும், ஆட்சியருமான திருமதி துர்கா முர்த்தி தலைமையில் தேர்தல் விழிப்புணர்வு மேற்கொள்ளப்பட்டது.

<<<<<>>>>>

விளையாட்டுச் செய்திகள்

**Menorca** சேலஞ்சர் டென்னிஸ் போட்டியில், இந்தியாவின் **Poonacha** இணையும், **Siddhant Banthia** இணையும் இறுதிச்சுற்றுக்கு முன்னேறியுள்ளன

இன்று நடைபெற்ற ஆடவர் இரட்டையர் பிரிவு அரையிறுதி ஆட்டத்தில் **Poonacha** - தாய்லாந்தின் **Isaro** இணை 6-3, 6-1 என்ற செட் கணக்கில், யுகரைனின் **Denys Molchanov** - ஜப்பானின் **Seita Watanabe** இணையை வென்றது.

மற்றொரு அரையிறுதி ஆட்டத்தில் **Siddhant Banthia** — பல்கேரியாவின் அலெக்சாண்டர் இணை 6-4, 6-1 என்ற செட்

கணக்கில், லித்துவானியாவின் Edas Butvilas — போர்ச்சுகலின்

Tiago Pereira இணையை வென்றது.

-----

ஐ பி எல் கிரிக்கெட் போட்டியில் மும்பைக்கு எதிரான ஆட்டத்தில் 163 ரன் எடுத்தால் வெற்றி என்ற இலக்குடன் ஆடிவரும் தில்லி அணி சற்றுமுன்வரை 11 ஓவரில் 3 விக்கெட் இழப்பிற்கு 93 ரன் எடுத்துள்ளது.

தில்லியில் நடைபெற்றுவரும் இப்போட்டியில் முதலில் பேட் செய்த மும்பை அணி நிர்ணயிக்கப்பட்ட 20 ஓவரில் 6 விக்கெட் இழப்பிற்கு 162 ரன் எடுத்தது.

<<<<<END>>>>>